



IL-QORTI
EWROPEA
TAL-AWDITURI

Rapport dwar il-kontijiet annwali
tal-Impriza Kongunta dwar l-Industrija b'bażi Bijoloġika
għas-sena finanzjarja 2017

Flimkien mar-risposta tal-Impriza Kongunta

WERREJ

	Paragrafu
Introduzzjoni	1 - 10
Stabbiliment tal-Impriza Kongunta BBI	1 - 2
Governanza	3 - 5
Objettivi	6
Riżorsi	7 - 9
L-evalwazzjoni tal-Kummissjoni	10
Opinjoni	11 - 23
Opinjoni dwar l-affidabbiltà tal-kontijiet	12
Opinjoni dwar il-legalità u r-regolarità tad-dħul li fuqu huma bbażati l-kontijiet	13
Opinjoni dwar il-legalità u r-regolarità tal-pagamenti li fuqhom huma bbażati l-kontijiet	14
Responsabbiltajiet tal-manigment u ta' dawk inkarigati mill-governanza	15 - 17
Responsabbiltajiet tal-awditur għall-awditjar tal-kontijiet u tat-tranzazzjonijiet ta' bażi	18 - 23
Ġestjoni baġitarja u finanzjarja	24 - 30
Implimentazzjoni tal-baġit għall-2017	24
Implimentazzjoni tal-baġit pluriennali taħt Orizzont 2020	25 - 30
Kontrolli interni	31 - 35
Qafas ta' kontroll intern	31 - 34
Sejħa għal proposti tal-2016	35
Kwistjonijiet oħra	36
Mobilizzazzjoni ta' kontribuzzjonijiet mill-membri tal-industrija	36
Informazzjoni dwar l-evalwazzjoni tal-kummissjoni	37 - 38
Ir-risposta tal-Impriza Kongunta	

INTRODUZZJONI

Stabbiliment tal-Impriża Kongunta BBI

1. L-Impriża Kongunta dwar l-Industriji b'bażi Bijoloġika (BBI), li tinsab fi Brussell, ġiet stabbilita f'Mejju 2014¹ għal perjodu ta' 10 snin u bdiet topera b'mod awtonomu fis-26 ta' Ottubru 2015.

2. L-Impriża Kongunta BBI hija sħubija pubblika-privata fis-settur tal-industriji b'bażi bijoloġika. Il-membri fundaturi huma l-Unjoni Ewropea (UE), irrappreżentata mill-Kummissjoni, u s-sħab industrijali rrapreżentati mill-Konsorzju tal-Industriji b'bażi Bijoloġika (BIC).

Governanza

3. L-istruttura ta' governanza tal-Impriża Kongunta BBI tinkludi l-Bord ta' Tmexxija, id-Direttur Eżekuttiv, il-Kumitat Xjentifiku u l-Grupp tar-Rappreżentanti tal-Istati.

4. Il-Bord ta' Tmexxija huwa magħmul minn ħames rappreżentanti tal-Kummissjoni, f'isem l-Unjoni; u ħames rappreżentanti tal-membri li mhumiex l-Unjoni, li mill-inqas wieħed minnhom irid ikun rappreżentant tal-Intrapriži Żgħar u ta' Daqs Medju (SMEs). Il-Bord ta' Tmexxija għandu r-responsabbiltà globali għall-orjentazzjoni strategika u l-operazzjonijiet tal-Impriża Kongunta u jissorvelja l-implimentazzjoni tal-attivitajiet tagħha. Id-Direttur Eżekuttiv huwa responsabbli mit-tmexxija ta' kuljum tal-Impriża Kongunta.

5. Il-Kumitat Xjentifiku u l-Grupp tar-Rappreżentanti tal-Istati huma korpi konsultattivi. Il-Kumitat Xjentifiku jipprovdi pariri dwar il-prijoritajiet xjentifiċi li għandhom jiġu indirizzati fil-pjanijiet ta' ħidma annwali tal-Impriża Kongunta. Il-Grupp tar-Rappreżentanti tal-Istati jipprovdi opinjonijiet dwar l-istrategija u l-ilħuq tal-miri.

¹ Ir-Regolament tal-Kunsill (UE) Nru 560/2014 tas-6 ta' Mejju 2014 li jistabbilixxi l-Impriża Kongunta dwar l-Industriji b'bażi Bijoloġika (ĠU L 169, 7.6.2014, p. 130).

Objettivi

6. L-objettiv tal-Impriża Kongunta BBI huwa li timplimenta programm ta' attivitajiet ta' riċerka u innovazzjoni fl-Ewropa li jivvaluta d-disponibbiltà ta' riżorsi bijoloġiċi rinnovabbli li jistgħu jintużaw għall-produzzjoni ta' materjali b'bażi bijoloġika, u abbażi ta' hekk tappoġġa l-istabbiliment ta' katini ta' valur b'bażi bijoloġika sostenibbli. Dawn l-attivitajiet jitwettqu permezz ta' kollaborazzjoni bejn il-partijiet ikkonċernati tul il-katina kollha ta' valur b'bażi bijoloġika, inklużi l-industriji ewlenin tal-produzzjoni u l-ipproċessar, il-marki tal-konsumaturi, l-SMEs, iċ-ċentri għat-teknoloġija u r-riċerka, u l-universitajiet.

Riżorsi

7. Il-kontribuzzjoni massima mill-UE għall-attivitajiet tal-Impriża Kongunta BBI hija ta' EUR 975 miljun, li għandha tiġi ffinanzjata mill-programm Orizzont 2020². Il-membri tal-industrija tal-Impriża Kongunta huma mistennija li jikkontribwixxu riżorsi ta' mill-inqas EUR 2 730 miljun tul iċ-ċiklu ta' ħajja tagħha³. Minn dan l-ammont, il-membri tal-industrija jkunu jridu jikkontribwixxu ammont minimu ta' EUR 182,5 miljun fi flus kontanti għall-attivitajiet operazzjonali tal-Impriża Kongunta, u jgarrbu ammont minimu ta' EUR 1 755 miljun fi spejjeż għall-implimentazzjoni ta' attivitajiet addizzjonali li ma jkunux fil-pjan ta' ħidma tal-Impriża Kongunta BBI⁴.

² L-Artikolu 3(1) tar-Regolament (UE) Nru 560/2014.

³ L-Artikolu 4(1) tar-Regolament (UE) Nru 560/2014.

⁴ Kif previst fl-Artikolu 4(2)(b) tar-Regolament (UE) Nru 560/2014, attivitajiet addizzjonali huma kontribuzzjonijiet *in natura* għal attivitajiet li ma jkunux fil-pjan ta' ħidma u fil-baġit tal-Impriża Kongunta iżda li jikkontribwixxu għall-objettivi tal-Inizjattiva BBI. F'konformità mal-Artikolu 4(4) tal-istess Regolament, l-ispiża tal-attivitajiet addizzjonali trid tiġi ċċertifikata minn awditur indipendenti estern u mhijiex suġġetta għall-awditjar mill-Impriża Kongunta, mill-QEA jew minn kwalunkwe korp ieħor tal-UE.

8. L-ispejjeż amministrattivi tal-Impriża Kongunta BBI huma limitati għal EUR 58,5 miljun, li għandhom ikunu koperti permezz ta' kontribuzzjonijiet finanzjarji li jinqasmu b' mod ugwali u fuq bażi annwali bejn l-UE u l-membri tal-industrija⁵.

9. Fl-2017, il-baġit finali tal-Impriża Kongunta BBI kien ta' EUR 91,6 miljun (2016: EUR 66 miljun). Fil-31 ta' Diċembru 2017, l-Impriża Kongunta kellha 20 membru tal-persunal impjegati magħha (2016: 20)⁶.

L-evalwazzjoni tal-Kummissjoni

10. F'Ġunju 2017, il-Kummissjoni kkompletat l-evalwazzjoni *interim* tal-attivitajiet tal-Impriża Kongunta. Din giet segwita minn pjan ta' azzjoni m'hejji mill-Impriża Kongunta biex tindirizza r-rakkomandazzjonijiet li saru fl-evalwazzjoni. Din id-darba, aħna ninkludu taqsima li hija relatata mal-Pjan ta' Azzjoni tal-Impriża Kongunta b'rispons għall-evalwazzjoni *interim*, u li hija intenzjonata biss għal skopijiet ta' informazzjoni u ma tiffurmax parti mill-opinjoni jew mill-osservazzjonijiet tal-awditjar tagħna.

OPINJONI

11. Aħna awditjajna:

(a) il-kontijiet tal-Impriża Kongunta, li jinkludu r-rapporti finanzjarji⁷ u r-rapporti dwar l-implimentazzjoni tal-baġit⁸ għas-sena finanzjarja li ntemmet fil-31 ta' Diċembru 2017, u

⁵ L-Artikolu 12(2) tal-Istatuti tal-Impriża Kongunta BBI (l-Anness I tar-Regolament (UE) Nru 560/2014).

⁶ Aktar informazzjoni dwar l-Impriża Kongunta BBI u l-attivitajiet tagħha hija disponibbli fuq is-sit web tagħha: <https://www.bbi-europe.eu>.

⁷ Ir-rapporti finanzjarji jinkludu l-karta tal-bilanċ, ir-rapport tal-prestazzjoni finanzjarja, ir-rapport tal-flussi tal-flus, ir-rapport tal-bidliet fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁸ Ir-rapporti dwar l-implimentazzjoni tal-baġit jinkludu r-rapporti li jaggregaw l-operazzjonijiet baġitarji kollha u n-noti ta' spjegazzjoni.

(b) il-legalità u r-regolarità tat-tranzazzjonijiet li fuqhom huma bbażati dawk il-kontijiet, kif meħtieġ mill-Artikolu 287 tat-Trattat dwar il-Funzjonament tal-Unjoni Ewropea (TFUE).

Opinjoni dwar l-affidabbiltà tal-kontijiet

12. Fl-opinjoni tagħna, il-kontijiet tal-Impriza Kongunta għas-sena li ntemmet fil-31 ta' Diċembru 2017 jipprezentaw b'mod ġust, fl-aspetti materjali kollha, il-pożizzjoni finanzjarja tal-Impriza Kongunta fil-31 ta' Diċembru 2017, ir-riżultati tal-operazzjonijiet tagħha, il-flussi tal-flus tagħha, u l-bidliet fl-assi netti għas-sena li ntemmet dakinhar, skont ir-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni. Dawn huma bbażati fuq standards tal-kontabbiltà għas-settur pubbliku li huma aċċettati internazzjonalment.

Opinjoni dwar il-legalità u r-regolarità tad-dħul li fuqu huma bbażati l-kontijiet

13. Fl-opinjoni tagħna, id-dħul li fuqu huma bbażati l-kontijiet għas-sena li ntemmet fil-31 ta' Diċembru 2017 huwa legali u regolari fl-aspetti materjali kollha.

Opinjoni dwar il-legalità u r-regolarità tal-pagamenti li fuqhom huma bbażati l-kontijiet

14. Fl-opinjoni tagħna, il-pagamenti li fuqhom huma bbażati l-kontijiet għas-sena li ntemmet fil-31 ta' Diċembru 2017 huma legali u regolari fl-aspetti materjali kollha.

Responsabbiltajiet tal-manigment u ta' dawk inkarigati mill-governanza

15. Skont l-Artikoli 310 sa 325 tat-TFUE u r-Regolament Finanzjarju tal-Impriza Kongunta, il-manigment huwa responsabbli mit-tnejn u l-prezentazzjoni tal-kontijiet abbażi ta' standards tal-kontabbiltà għas-settur pubbliku li huma aċċettati internazzjonalment u mil-legalità u r-regolarità tat-tranzazzjonijiet li fuqhom huma bbażati. Din ir-responsabbiltà tinkludi t-tfassil, l-implimentazzjoni u ż-żamma ta' kontroll intern rilevanti għat-tnejn u l-prezentazzjoni ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minħabba frodi u sew jekk minħabba xi żball. Il-manigment huwa responsabbli wkoll milli jiżgura li l-attivitajiet, it-tranzazzjonijiet finanzjarji u l-informazzjoni riflessi fir-rapporti finanzjarji jkunu jikkonformaw mal-awtoritajiet li jirregolawhom. Il-manigment tal-Impriza Kongunta jerfa' r-responsabbiltà aħħarija għal-legalità u r-regolarità tat-tranzazzjonijiet li fuqhom huma bbażati l-kontijiet.

16. Fit-tnejjija tal-kontijiet, il-manigment huwa responsabbli milli jivvaluta l-kapaċità tal-Impriza Kongunta li tkompli bħala negozju avvjat, filwaqt li jiddivulga, kif applikabbli, kwistjonijiet relatati ma' negozju avvjat u juża l-bażi kontabilistika ta' negozju avvjat.

17. Dawk inkarigati mill-governanza huma responsabbli mis-sorveljanza tal-proċess ta' rappurtar finanzjarju tal-entità.

Responsabbiltajiet tal-awditur għall-awditjar tal-kontijiet u tat-tranzazzjonijiet ta' bażi

18. L-objettivi tagħna huma li niksbu aċċertament raġonevoli dwar jekk il-kontijiet tal-Impriza Kongunta jkunux ħielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari u li, fuq il-bażi tal-awditu tagħna, nipprovdu lill-Parlament Ewropew u lill-Kunsill jew lil awtoritajiet ta' kwittanza rispettivi oħra b'dikjarazzjoni ta' assigurazzjoni dwar l-affidabbiltà tal-kontijiet u dwar il-legalità u r-regolarità tat-tranzazzjonijiet li fuqhom huma bbażati. Aċċertament raġonevoli huwa aċċertament ta' livell għoli, iżda mhuwix garanzija li awditu dejjem se jaqbad dikjarazzjoni skorretta materjali jew nuqqas ta' konformità meta dawn ikunu jeżistu. Dawn jistgħu jiġu kkaġunati minn frodi jew minn xi żball u jitqiesu materjali jekk, individwalment jew flimkien, jistgħu jkunu mistennija, b' mod raġonevoli, li jinfluwenzaw id-deċiżjonijiet ekonomiċi li l-utenti jieħdu fuq il-bażi ta' dawn il-kontijiet.

19. Awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet li fuqhom huma bbażati. Il-proċeduri magħżula jiddependu fuq il-ġudizzju tal-awditur, inkluża valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiżiti tal-qafas legali tal-Unjoni Ewropea, sew jekk minħabba frodi u sew jekk minħabba xi żball. Meta jsiru daww il-valutazzjonijiet tar-riskji, jitqies il-kontroll intern rilevanti għat-tnejjija u l-preżentazzjoni ġusta tal-kontijiet u l-legalità u r-regolarità tat-tranzazzjonijiet ta' bażi, sabiex jifasslu proċeduri tal-awditjar li jkunu xierqa fiċ-ċirkustanzi, iżda mhux bl-iskop li tingħata opinjoni dwar l-effettività tal-kontroll intern. Awditu jinkludi wkoll l-evalwazzjoni tal-adeġwatezza tal-politiki kontabilistiċi użati, ir-raġonevolezza tal-istimi kontabilistiċi li jsiru mill-manigment, u l-preżentazzjoni kumplessiva tal-kontijiet.

20. Għad-dhul, aħna nivverifikaw is-sussidju li jiġi riċevut mingħand il-Kummissjoni u nivvalutaw il-proċeduri tal-Impriza Kongunta għall-gbir ta' tariffi u ta' introjtu ieħor.

21. Għall-infiq, aħna neżaminaw it-tranzazzjonijiet ta' pagament meta l-infiq ikun ġie mgarrab, irregistrat u aċċettat. Dan l-eżaminar ikopri l-kategoriji kollha ta' pagamenti (inkluzi dawk li jkunu saru għax-xiri ta' assi) minbarra pagamenti bil-quddiem fil-punt meta jsiru.

22. Fit-tnejn ta' dan ir-rapport u l-opinjonijiet, aħna qisna x-xogħol tal-awditjar li l-awditur indipendenti estern wettaq fuq il-kontijiet tal-Impriza Kongunta kif stipulat fl-Artikolu 208(4) tar-Regolament Finanzjarju tal-UE⁹.

23. Il-kummenti li ġejjin ma jixhtux dubju fuq l-opinjonijiet tal-QEA.

ĠESTJONI BAĠITARJA U FINANZJARJA

Implimentazzjoni tal-baġit għall-2017

24. Il-baġit finali għall-2017 kien jinkludi approprjazzjonijiet ta' impenn ta' EUR 92,9 miljun u approprjazzjonijiet ta' pagament ta' EUR 91,6 miljun. Ir-rati ta' implimentazzjoni għall-appropriazzjonijiet ta' impenn u għall-appropriazzjonijiet ta' pagament kienu ta' 97 % u 95 %, rispettivament. Il-biċċa l-kbira mill-appropriazzjonijiet ta' pagament li saru mill-Impriza Kongunta kienu l-prefinanzjament tal-ftehimiet ta' għotja li rriżultaw mis-sejha għal proposti tal-2016.

Implimentazzjoni tal-baġit pluriennali taħt Orizzont 2020

25. Mill-ammont massimu ta' EUR 975 miljun f'kontribuzzjonijiet fi flus kontanti li għandhom jiġu allokati mill-UE għall-Impriza Kongunta BBI tul iċ-ċiklu ta' ħajja tagħha, l-UE kienet ikkontribwiet total ta' EUR 150,7 miljun fi flus kontanti, sa tmiem l-2017.

26. Il-membri tal-industrija mhumiex obbligati jikkontribwixxu ammont minimu *in natura* għall-attivitajiet tal-BBI. Fi tmiem l-2017, il-membri tal-industrija kienu rrappurtaw ammont ta' EUR 26 miljun f'kontribuzzjonijiet *in natura* għall-attivitajiet operazzjonali, xejn minnu ma kien għadu ġie vvalidat mid-Direttur Eżekuttiv tal-BBI. Barra

⁹ Ir-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 298, 26.10.2012, p. 1).

minn hekk, il-Bord ta' Tmexxija kien ivvalida EUR 5,8 miljun f'kontribuzzjonijiet fi flus kontanti mill-membri tal-industrija għall-ispiza amministrattiva.

27. Mill-ammont minimu ta' EUR 182,5 miljun f'kontribuzzjonijiet fi flus kontanti li għandhom isiru mill-membri tal-industrija għall-ispiza operazzjonali tal-Impriza Kongunta tul iċ-ċiklu ta' ħajja tagħha, kienu tħallsu EUR 0,8 miljun biss lill-Impriza Kongunta, sa tmiem l-2017. Konsegwentement, il-Kummissjoni (DG RTD) issospendiet il-pagament ta' EUR 50 miljun f'kontribuzzjonijiet fi flus kontanti lill-Impriza Kongunta. Għalkemm, fi Frar 2017, il-Kummissjoni pproponiet emenda tar-Regolament fundatur tal-BBI¹⁰ bil-ħsieb li l-membri tal-industrija jkunu jistgħu jipprovdu wkoll il-kontribuzzjonijiet tagħhom fi flus kontanti fil-livell tal-proġetti, hemm riskju għoli li l-membri tal-industrija ma jiksbox l-ammont minimu ta' kontribuzzjonijiet fi flus kontanti qabel it-tmiem tal-programm tal-BBI.

28. Mill-ammont ta' mill-inqas EUR 1 755 miljun f'kontribuzzjonijiet mill-membri tal-industrija għal attivitajiet addizzjonali li ma jkunux fil-programm ta' ħidma tal-Impriza Kongunta, sa tmiem l-2017, kienu ġew irrappurtati u ċċertifikati EUR 663,6 miljun (39 %). Madankollu, peress li ma għandna l-ebda dritt li nawditjaw il-kontribuzzjonijiet *in natura* tal-membri għal attivitajiet addizzjonali, aħna ma nistgħux nipprovdu opinjoni dwar *in natura*, il-kwalità u l-kwantità tagħhom.

29. Konsegwentement, sa tmiem l-2017, il-kontribuzzjonijiet totali mill-membri tal-industrija ammontaw għal EUR 670,2 miljun, (li minnhom kważi 100 % huma kontribuzzjonijiet għal attivitajiet addizzjonali), filwaqt li l-kontribuzzjoni fi flus kontanti mill-UE ammontat għal EUR 150,7 miljun (ara wkoll il-paragrafu 36).

30. Mill-baġit massimu ta' EUR 1 186,75 miljun¹¹ għall-attivitajiet operazzjonali u amministrattivi tal-Impriza Kongunta, din kienet għamlet impenji ta' EUR 509,8 miljun u pagamenti ta' EUR 172,2 miljun, sa tmiem l-2017.

¹⁰ Ir-Regolament tal-Kunsill (UE) 2018/121 tat-23 ta' Jannar 2018 li jemenda r-Regolament (UE) Nru 560/2014 li jstabbilixxi l-Impriza Kongunta dwar l-Industrija b'bażi Bijoloġika. (ĠU L 22, 26.1.2018, p. 1)

¹¹ Dan l-ammont jinkludi l-kontribuzzjoni massima fi flus kontanti mill-UE għall-ispejjeż operazzjonali u amministrattivi tal-Impriza Kongunta (EUR 975 miljun) u l-kontribuzzjoni fi flus

KONTROLLI INTERNI

Qafas ta' kontroll intern

31. L-Impriza Kongunta stabbiliet proċeduri affidabbli ta' kontroll *ex ante* bbażati fuq analizijiet dokumentarji finanzjarji u operazzjonali. Is-sitwazzjoni fi tmiem l-2017, indikat li fil-biċċa l-kbira, l-Istandards ta' Kontroll Intern (ICS) l-aktar importanti kienu ġew implimentati, u xi wħud mill-istandards l-oħra għandhom jiġu implimentati fl-2018, bħall-ICS 8 (Proċessi u proċeduri), l-ICS 10 (Kontinwità tal-operat) u l-ICS 11 (Ġestjoni ta' dokumenti).

32. Is-Servizz tal-Awditjar Komuni (CAS) tal-Kummissjoni huwa responsabbli mill-awditjar *ex post* tal-klejms għall-ispejjeż ta' proġetti taħt il-programm Orizzont 2020. Fl-2017, l-Impriza Kongunta - flimkien mas-Servizz tal-Awditjar Komuni (CAS) tad-DĠ RTD - niedet l-ewwel awditu *ex post* ta' kampjun aleatorju tal-klejms għall-ispejjeż *interim* relatati mal-programm Orizzont 2020 li, madankollu, ir-riżultati tiegħu mhumiex se jiġu rrapportati flief fir-Rapport Annwali tal-Attività 2018 tal-Impriza Kongunta.

33. Ibbażat fuq valutazzjoni tas-sistema ta' kontroll intern tal-Impriza Kongunta, u fuq ittestjar sostantiv tal-operazzjonijiet ta' dħul, ta' pagamenti, ta' għotjiet u ta' akkwist, ir-riżultati tal-awditjar ipprovdewlna aċċertament raġonevoli li r-rata kumplessiva tal-iżball residwu għall-Impriza Kongunta hija taħt il-livell ta' materjalità.

34. Fi tmiem l-2017, kienu għadhom ma sarux l-iżviluppi speċifiċi meħtieġa fl-għodod komuni tal-Kummissjoni għall-ġestjoni u l-monitoraġġ tal-għotjiet, taħt il-programm Orizzont 2020, biex dawn ikunu jistgħu jipproċessaw il-kontribuzzjonijiet *in natura* tal-Impriza Kongunta.

kontanti mill-membri tal-industrija għall-ispejjeż amministrattivi (EUR 29,25 miljun) u operazzjonali (EUR 182,5 miljun) tagħha. Dawn l-ammonti ma jinkludux il-kontribuzzjonijiet fi flus kontanti mill-membri tal-industrija għall-ispejjeż operazzjonali fil-livell tal-proġetti tal-Impriza Kongunta.

Sejha għal proposti tal-2016

35. Is-sejha għal proposti għal għotjiet tal-2016 irriżultat f'kopertura relattivament baxxa tas-sugġetti tal-azzjonijiet ta' riċerka u innovazzjoni (RIA). Ir-RIA kellhom baġit totali ta' EUR 50 miljun u kien fihom 12-il sugġett, li kull wieħed minnhom kellu jkun immirat fuq l-sfidi speċifiċi li jirriżultaw mill-attivitajiet ta' dimostrazzjoni u twettiq tal-katini ta' valur. Il-proposti kollha eliġibbli kienu ġew evalwati bi tqabbil mal-kriterji ta' evalwazzjoni ta' Orizzont 2020 u kienu ġew ikklassifikati għal kofinanzjament taħt il-limiti tal-linja baġitarja komuni. Madankollu, il-biċċa l-kbira mill-baġit għall-għotjiet kien iffukat fuq tliet sugġetti mis-sitta li kienu finanzjati, filwaqt li l-Impriza Kongunta ma setgħetx tiffinanzja sitt sugġetti ta' azzjoni tar-RIA, minkejja li għal erbgħa minnhom hija kellha proposti li kienu eliġibbli għal kofinanzjament. Biex tiżgura kopertura ottima tas-sugġetti l-aktar importanti, jenħtieġ li l-Impriza Kongunta tqis il-possibbiltà li tillimita l-għadd ta' proposti għal kull sugġett billi fis-sejha tiddefinixxi baġit indikattiv fil-livell tas-sugġetti.

KWISTJONIJET OĦRA

Mobilizzazzjoni ta' kontribuzzjonijiet mill-membri tal-industrija

36. Wieħed mill-oġettivi prinċipali tal-Impriza Kongunta huwa li timmobilizza l-kontribuzzjonijiet li jsiru mill-membri tal-industrija fil-qasam tal-attivitajiet tagħha¹². Il-fattur minimu ta' mobilizzazzjoni li għandu jinkiseb kemm għall-attivitajiet operazzjonali kif ukoll għal dawk addizzjonali jammonta għal 2,8¹³. Madankollu, ir-Regolament fundatur tal-BBI ma jobbligax lill-membri tal-industrija biex jagħmlu ammont minimu ta' kontribuzzjonijiet *in natura* għall-attivitajiet operazzjonali tal-Impriza Kongunta¹⁴.

¹² Il-Premessa 3 tar-Regolament (UE) Nru 560/2014 tiddikjara li jenħtieġ li din is-sħubija tkun ibbażata fuq kontribuzzjoni bilanċjata mis-sħab kollha.

¹³ It-total tal-ammont minimu tal-kontribuzzjonijiet mill-membri tal-industrija għall-attivitajiet operazzjonali u dawk addizzjonali tal-Impriza Kongunta (EUR 2 730 miljun) diviż bil-kontribuzzjoni massima fi flus kontanti mill-UE għall-Impriza Kongunta (EUR 975 miljun).

¹⁴ L-Artikolu 4(1) u 4(2) tar-Regolament (UE) Nru 560/2014 jispeċifika li l-membri tal-industrija u tar-riċerka jridu jagħmlu kontribuzzjonijiet totali ta' mill-inqas EUR 2 730 miljun matul il-ħajja tal-Impriza Kongunta, li minnhom mill-inqas EUR 1 755 miljun iridu jikkonsistu fi spejjeż imġarrba minnhom fl-implimentazzjoni ta' attivitajiet addizzjonali li ma jkunux fil-pjan ta' ħidma tal-Impriza Kongunta. Barra minn hekk, l-Artikolu 12(4) tal-Istatuti tal-Impriza Kongunta annessi

Konsegwentement, ma jistax jiġi ddeterminat fattur minimu ta' mobilizzazzjoni għall-kontribuzzjonijiet *in natura* għall-attivitajiet operazzjonali. Peress li ma għandna l-ebda dritt li nawditjaw il-kontribuzzjonijiet *in natura* għal attivitajiet addizzjonali, aħna ma nistgħux nipprovdu opinjoni dwar in-natura, il-kwalità jew il-kwantità ta' dawn il-kontribuzzjonijiet¹⁵.

INFORMAZZJONI DWAR L-EVALWAZZJONI TAL-KUMMISSJONI

37. L-Evalwazzjoni *Interim*¹⁶ tal-attivitajiet tal-Impriza Kongunta BBI li l-Kummissjoni wettqet kienet tkopri l-perjodu 2014-2016, u saret bl-assistenza ta' esperti indipendenti kif previst fir-Regolament tal-Kunsill dwar l-Impriza Kongunta BBI¹⁷. L-evalwazzjoni kopriet il-prestazzjoni tal-Impriza Kongunta f'termini ta' rilevanza, effiċjenza, effettività, koerenza, u valur miżjud tal-UE, filwaqt li ttieħdu wkoll inkunsiderazzjoni t-trasparenza u l-kwalità tar-riċerka. Il-Kummissjoni qieset ir-riżultati tal-evalwazzjonijiet fir-rapport li bagħtet lill-Parlament Ewropew u lill-Kunsill f'Ottubru 2017¹⁸.

mal-istess regolament jiddikjara li mill-ammont totali l-membri tal-industrija jridu jagħmlu kontribuzzjonijiet finanzjarji (fi flus kontanti) ta' mill-inqas EUR 182,5 miljun għall-ispejjeż operazzjonali tal-Impriza Kongunta.

- ¹⁵ Skont l-Artikolu 4(4) tar-Regolament (UE) Nru 560/2014 l-ispiza tal-attivitajiet addizzjonali tiġi ċċertifikata minn awditur indipendenti estern maħtur mill-Impriza Kongunta. Madankollu, l-ispiza għal dawn l-attivitajiet ma għandhiex tiġi awditjata mill-Impriza Kongunta jew minn kwalunkwe korp tal-Unjoni.
- ¹⁶ Evalwazzjoni *interim* tal-Impriza Kongunta BBI (2014-2016) li topera taħt Orizzont 2020. <https://ec.europa.eu/research/evaluations/pdf/bbi.pdf>
- ¹⁷ L-Artikolu 11 tal-Regolament tal-Kunsill (UE) Nru 560/2014 dwar l-Impriza Kongunta BBI.
- ¹⁸ Id-Dokument ta' Hidma tal-Persunal tal-Kummissjoni intitolat: Interim Evaluation of the Joint Undertakings operating under Horizon 2020 (Evalwazzjoni *Interim* tal-Impriza Kongunta li joperaw taħt Orizzont 2020) {SWD(2017) 339 final}.

38. B'rispons għar-rakkomandazzjonijiet li saru mill-evalwaturi¹⁹, l-Impriza Kongunta hejjiet Pjan ta' Azzjoni li gie approvat mill-Bord ta' Tmexxija tal-BBI f'Marzu 2018²⁰. Filwaqt li l-Impriza Kongunta aċċettat ir-rakkomandazzjonijiet b'mod ġenerali, hija diġà niedet l-implimentazzjoni ta' xi wħud mill-azzjonijiet²¹ bl-għan li tindirizza l-kwistjonijiet prinċipali li tqajmu fl-Evalwazzjoni *Interim*. Skont il-pjan ta' azzjoni, jenħtieġ li l-biċċa l-kbira mill-azzjonijiet li għandhom jittieħdu b'rispons għar-rakkomandazzjonijiet jiġu implimentati fl-2018 u fl-2019.

-
- ¹⁹ Ir-rakkomandazzjonijiet speċifiċi li jirriżultaw mill-Evalwazzjoni *Interim* jinkludu: li tiżdied il-partecipazzjoni tal-Istati Membri tal-EU-13; li jiżdied l-involvement tal-istituzzjonijiet tal-edukazzjoni u tar-riċerka; li jsir titjib fil-koordinazzjoni bejn l-inizjattivi kollha tal-UE li jstimulaw il-bioekonomija; li jsir investiment f'suġġetti li jistgħu joħolqu benefiċċji usa' u dejjiema; li jiżdied u jiġi intensifikat l-impenn tas-settur privat, u li jinħarġu rapporti li jipprovdu deskrizzjoni komprensiva tal-kontribuzzjonijiet effettivi, privati u pubbliċi, li saru lill-Impriza Kongunta sa issa; li jsir monitoraġġ tal-progress permezz ta' tqabbil annwali bejn KPIs speċifiċi għall-BBI, kemm dawk ipprogettati kif ukoll dawk miksuba; li tkompli tiġi promossa l-koordinazzjoni ta' inizjattivi b'bażi bijoloġika bil-promozzjoni ta' aktar Azzjonijiet ta' Koordinazzjoni u Appoġġ (proġetti CSA).
- ²⁰ Il-Pjan ta' azzjoni tnejja f'kooperazzjoni mill-qrib mal-Konsorzju tal-Industriji b'bażi Bijoloġika (BIC) u l-Kummissjoni Ewropea.
- ²¹ L-azzjonijiet speċifiċi li għandhom jiġu implimentati mill-Impriza Kongunta kif ipprezentati fil-Pjan ta' Azzjoni jinkludu: il-promozzjoni ta' katini ta' valur godda bl-involvement ta' parteċipanti godda; it-tkeġġig tal-iżvilupp ulterjuri ta' strateġiji bioekonomiċi nazzjonali u reġjonali fost l-Istati Membri tal-UE; il-monitoraġġ u l-analiżi tar-riżultati ta' proġetti għall-promozzjoni tal-użu tagħhom fi proġetti futuri; iż-żieda sal-ogħla livell possibbli tal-kontribuzzjonijiet finanzjarji u *in natura* mill-industrija u l-prezentazzjoni ta' analiżi dettaljata tal-effettività tar-rappurtar u taċ-ċertifikazzjoni tal-kontribuzzjonijiet *in natura* mis-settur privat għall-attivitajiet operazzjonali u dawk addizzjonali, fir-Rapport Annwali tal-Attività.

Dan ir-Rapport ġie adottat mill-Awla IV, immexxija mis-Sur Neven MATES, Membru tal-Qorti tal-Awdituri, fil-Lussemburgu fil-laqgħa tagħha tat-2 ta' Ottubru 2018.

Għall-Qorti tal-Awdituri

Klaus-Heiner LEHNE

President

IT-TWEĠIBA TAL-IMPRIŻA KONGUNTA

B'referenza għan-numri speċifiċi tal-paragrafi tal-osservazzjonijiet tal-Qorti:

27. Il-kwistjoni relatata mal-kontribuzzjonijiet finanzjarji li qed jiġu pprovduti biss fil-livell tal-programm ilha magħrufa sew mill-bidu tal-inizjattiva minhabba t-tħassib espress mis-sħab tal-industrija (fir-rigward tal-kontribuzzjonijiet finanzjarji fil-livell tal-programm li għandu jiġi distribwit f'sejhiet miftuħa għall-proposti). Sabiex jindirizza dan, il-Bord ta' Tmexxija tal-Impriża Kongunta BBI, f'Mejju 2016 stabbilixxa task force li kienet tinvolvi membri tal-BIC, tal-Kummissjoni Ewropea u tal-Uffiċċju tal-Programm tal-Impriża Kongunta BBI. B'riżultat ta' dan, il-Kummissjoni Ewropea tat bidu għal emenda fir-regolament fundatur tal-BBI sabiex tippermetti lis-sħab privati jipprovdu kontribuzzjonijiet finanzjarji anke fil-livell tal-proġett. Madankollu, peress li l-emenda daħlet fis-seħħ fi Frar 2018 biss, wara l-għeluq ta' erba' minn seba' sejhiet għall-proposti ppjanati sal-2020 (inkluża), ir-riskju li ma jinkisibx l-ammont minimu ta' kontribuzzjonijiet finanzjarji (fi flus kontanti) sa tmiem il-programm tal-BBI għadu hemm. Għalhekk fl-2018, il-Bord ta' Tmexxija tal-Impriża Kongunta BBI ġedded il-mandat tat-task force finanzjarja sabiex tipproponi xenarji differenti sabiex jinkiseb l-oġġla ammont fattibbli.

35. L-Impriża Kongunta BBI tiċċara li l-possibbiltà ta' klassifikazzjoni ta' proposti eliġibbli u l-kofinanzjament tagħhom fi hdan il-limiti ta' linja baġitarja komuni hija konformi mar-regoli tal-Orizzont 2020 u hija applikata b'mod estensiv fil-programm qafas kollu. L-Impriża Kongunta BBI tiegħu nota tar-rakkomandazzjoni espressa mill-Qorti sabiex tqis il-limitazzjoni tan-numru ta' proposti għal kull suġġett billi tiddefinixxi baġit indikattiv fil-livell tas-suġġett fis-sejhiet għall-proposti. L-Impriża Kongunta BBI se tkompli tqis tali possibbiltà fit-tfassil ta' sejhiet għall-proposti futuri li għandu jiżgura l-aħjar implimentazzjoni tal-Aġenda Strategika ta' Ricerka tal-inizjattiva tal-BBI.